

Illum it-tlieta u ghoxrin (23)
ta' Marzu tas-sena elfejn u
wiehed (2001).

Quddiem Nutar Dottor John
Cachia Zammit dehru personalment wara li jiena zzgurajt ruhi
personalment mill-identita' tagghom permezz tad-dokumenti
hawn taht imsemmijin skond il-ligi:-

It-Tabib Dottor tad-Dentistrija
Anthony Charles, Karta tal-Identita' numru 558746(M), bin il-
mejtin Frank Charles u Teresa nee Mamo, imwieled Birkirkara u
joqghod Marsaskala, u r-Reverendu Sacerdot Dun Carmel Abela,
Karta tal-Identita' numru 1048747(M), bin il-mejjet Renaldo
Abela u Maria Carmela nee Bezzina, imwieled l-Imsida u
joqghod Marsaskala, li flimkien qeghdin jidhru fuq dana l-att
ghan-nom u in rappresentanza tal-Kummissjoni Nazzjonali
Persuni b'Dizabilita', u dana bhala Rapprezentanti tal-istess
Kummissjoni fuq imsemmija.

It-Tabib Dottor tal-Medicina
Peter Muscat, psikjatra, Karta tal-Identita' numru 624451(M),
bin Louis Muscat u Maria Dolores nee Apap, imwieled Sliema u
joqghod Ghasri Ghawdex, u Ronald Galea, Kap tal-Adult
Training Centre, Karta tal-Identita' numru 622558(M), bin
Lino Galea u Tessie nee Abela, imwieled Pieta' u joqghod iz-
Zejtun, li flimkien qeghdin jidhru fuq dana l-att ghan-nom u
in rappresentanza tal-Ghaqda Zghazagh b'Dizabilita', u dana
bhala Rapprezentanti tal-istess Ghaqda fuq imsemmija.

Minn issa 'l quddiem kollha
nomine kif fuq indikat maghrufin bhala "Il-Membri Fundaturi".

Peress illi l-membri fundaturi
huma:-

Konxji mill-fatt illi l-persuni
b'dizabilita' ghandhom jinghataw servizz ta' support
f'ambjent familjari u fil-komunita' Maltija;

Jemmnu illi persuni
b'dizabilita' fis-socjeta' Maltija ghandhom jinghataw
opportunitajiet indaqs bhal kull cittadin Malti iehor;

Determinati li l-kapacitajiet
individwali tal-persuni b'dizabilita' ghandhom jigu mkattra
kemm ghall-beneficcju tagghom infushom kif ukoll ghall-
beneficcju nazzjonali tas-socjeta' Maltija;

Fiducjuzi li dan kollu jista'



jintlahaq ahjar bil-formazzjoni ta' Fondazzjoni Pubblika, bl-ideali u l-funzjonijiet hawn taht imfissra;

Ghaldaqstant, bis-sahha ta' dana l-att, il-membri fundaturi kif fuq indikat qeghdin iwaqqfu l-Fondazzjoni li jkollha l-isem ta' "Fondazzjoni Wens", liema fondazzjoni ghandha tkun awtonoma, u liema Fondazzjoni tkun irregolata, fost ohrajn bhala l-ghanijiet u skopijiet u poteri taghha, mill-ligijiet ta' Malta kif ukoll mill-artikoli ta' kostituzzjoni u regoli statutorji kollha ndikati u/jew riferuti fl-istatut tal-istess Fondazzjoni, liema statut qiegħed jigi anness ma' dana l-att għar-registrazzjoni mmarkat dokument bl-ittra "A" u li għandu jigi kkunsidrat bhala li jiffirma parti integrali minn dana l-istess att.

Dana l-att gie magħmul moqri u ppubblikat wara d-debita cerzjorazzjoni minni Nutar hawn taht iffirmit skond il-ligi f'Malta, Sliema, Rudolph Street, numru mija u tnejn u tletin (132).

IFFIRMATI: A. CHARLES.

" : REV. C. ABELA.

" : PETER MUSCAT.

" : RONALD GALEA.

" : JOHN CACHIA ZAMMIT

NUTAR PUBBLIKU TA' MALTA.

VERA KOPJA TAL-ORIGINAL (DOKUMENT ANNESS ESKLUZ) - ILLUM IL-23 TA' MARZU TAS-SENA 2001.

Not. J. Pechia

A circular notary seal for Malta. The outer ring contains the text "JOHN CACHIA ZAMMIT" at the top and "MALTA" at the bottom, separated by two small stars. The inner circle contains the words "NOTARY" and "PUBLIC" stacked vertically.

'A'

Fondazzjoni Wens

Statut

Preambolu

Peress illi l-membri fundaturi huma:

Konxji mill-fatt illi l-persuni b'dizabilita' ghandhom jinghataw servizz ta' support f'ambjent familjari u fil-komunita Maltija;

Jemmnu illi persuni b'dizabilita' fis-socjeta' Maltija ghandhom jinghataw opportunitajiet indaqs bhal kull cittadin Malti iehor;

Determinati li l-kapacitajiet individwali tal-persuni b'dizabilita' ghandhom jigi mkattra kemm ghal-beneficju taghhom kif ukoll ghall-beneficju tas-socjeta' Maltija;

Fiducju li dan kollu jista jintlaq ahjar bil-formazzjoni ta' Fondazzjoni Pubblika, bl-ideali u l-funzjonijiet hawn taht imfissra;

Ghaldaqstant, bis-sahha ta' dan l-att, il-membri fundaturi qeghdin iwaqqfu l-"Fondazzjoni Wens" liema fondazzjoni ghandha tkun awtonoma u tkun regolata mill-ligijiet ta' Malta kif ukoll mis-segwenti artikoli ta' kostituzzjoni u regoli statutorji:

Isem.

Artikolu 1


L-isem tal-Fondazzjoni huwa "Fondazzjoni Wens";

Definizzjoni

Artikolu 2

Ghal finijiet ta' dan l-att, is-segwenti kliem ghandhom jfissru:

- (a) "persuna b'dizabilita" tfisser kull persuna b'dizabilita' intellettuali, u/jew fizika li titlob is-servizzi tal-Fondazzjoni Wens u li giet accettata mill-Bord tal-Gvernaturi biex tinghata servizz;
- (b) "Fondazzjoni" tfisser "il-Fondazzjoni Wens";
- (c) "Bord" tfisser il-Bord tal-Gvernaturi;




Ghanijiet.

Artikolu 3

L-Ghanijiet tal-Fondazzjoni huma illi:

- (a) tipprovdi support għall-persuni b'dizabilita' fi hdan il-komunita, skond il-bzonnijiet partikolari tieghu/taghha, bill-ghan li kull persuna tkun tista' tghix hajja bhal haddiehor skond l-ghazla tal-persuna koncernata;
- (b) tghin lir-residenti ta' Dar il-Wens ikattru l-kapacitajiet individwali taghhom b'mod li jigi facilitat l-process ta' integrazzjoni ta' dawn il-persuni fis-socjeta' Maltija u sabiex huma jkunu jistghu jghixu kwalita' ta' hajja ahjar f'sahhithom u b'mod li jhossuhom mwettqa;
- (c) tassisti lir-residenti ta' Dar il-Wens fl-izvilupp tal-hajja individwali taghhom u ghal dan l-iskop tkun tista' timpjega l-istaff necessarja taht dawk il-kundizzjonijiet li jkunu xierqa;
- (d) torganizza servizzi personalizzati immirati biex itejbu l-abbiltajiet ta' kull persuna b'dizabilita';
- (e) tghin lir-residenti ta' Dar il-Wens, biex jamministraw flus, proprjeta, pensjonijiet u kwalunkwe dritt iehor patrimonjali u ancillari;
- (f) tizgura li l-policy generali ta' tmexxija ta' Dar il-Wens qed tigi segwita mill-amministrazzjoni ta' l-istess Dar;
- (g) tidhol f'kuntratti ta' bejgh, xiri, lokazzjoni, enfitewsi jew permuta ta' proprjeta', mobbli jew immobbli, jew kwalunkwe mod iehor li bih tista tigi akkwistata jew trasferita proprjeta, sakemm tali proprjeta' jew introjtu mill-bejgh ta' xi proprjeta' tkun għall-uzu esklussiv ta' persuna b'dizabilita';
- (h) tawtorizza lil Bord li jidhol f'kuntratti jew skritturi ma' individwi, kemm inter vivos u causa mortis, fondazzjonijiet, agenziji, entitajiet governattivi jew kummercjali, korpi parastatali, azjendi, kumpanniji, dipartimenti Governattivi, u kwalunkwe tip ta' organizzazzjonijiet privati jew le bil-ghan li taccetta u tircievi fondi u proprjeta', mobbli u immobbli, anke b'self, liema fondi jew proprjeta' ghandhom jintuza biss u esklussivament għall-beneficju ta' persuni b'dizabilita';
- (i) tidhol fi ftehim ma' familji ta' persuni b'dizabilita u persuni b'dizabilita' infusshom biex issir kuntatt sabiex jigi zgurat lil persuni b'dizabilita' koncernati s-support necessarju ghal kumplament tal-hajja;



(j) wahedha jew flimkien ma' entitajiet ohra, twaqqaf progetti ohra biex timmiljora s-servizz li tipprovdi jew sabiex jintlahqu ahjar l-iskopijiet msemija hawn fuq;

Indirizz.

Artikolu 4

L-indirizz ufficjali tal-Fondazzjoni huwa 29, Dar il-Wens, Triq il-Qalb ta' Gesu, Rahal Gdid, jew kwalunkwe indirizz iehor li jista' jigi determinat mill-Bord, minn zmien ghal zmien;

Il-Fondazzjoni

Artikolu 5

Il-Fondazzjoni ghandha titqies li hija korp awtonoma u ghalhekk ghandha personalita' legali distinta, soggetta ghal dan l-att u kapaci twettaq is-segwenti atti:

(a) li tidhol f'akkordji ta' bejgh, kera, permuta ta' necessarji ghall-izvolgiment tal-funzjonijiet taghha, jew kwalunkwe mod iehor skond kif imsemmi fl-Artikolu 3(f) u (g) ta' dan l-att;

(b) li tidhol f'akkordji fejn tkun tista' taghmel tajjeb ghall-obbligazzjonijiet taghha billi tikkoncedi ipoteki jew forom ohra ta' garanziji;

(c) il-Fondazzjoni hija organizzazzjoni li m'ghandiex l-ghan li taghmel profitti u kwalunkwe access ta' fondi li jigi mill-attivitajiet taghha iridu dejjem jigu investiti fil-Fondazzjoni;


(d) minghajr pregudizzju ghall-awtonomija taghha, il-Fondazzjoni tista' tikkolabora ma entitajiet ohra, kemm fuq livell nazzjonali, regionali u internazzjonali, sabiex jintlahqu l-ghanijiet taghha;

(e) il-Fondazzjoni ghandha d-dritt illi tiehu proceduri legali jew li tiddefendi xi proceduri li jistghu jittiehdu kontra l-istess Fondazzjoni;

Shubija

Artikolu 6

Is-shubija fil-Fondazzjoni hija miftuha ghal dawk il-persuni kollha li ghandhom ghal qalbhom dawk il-persuni b'dizabilita' u jixtiequ jaghtu l-kontribuzzjoni taghhom biex jintlahqu l-ghanijiet tal-Fondazzjoni;



Artikolu 7

Applikazzjonijiet ghas-shubija ghandhom isiru lill-Fondazzjoni, jitnizzlu fuq l-agenda tal-laqgha tal-Bord li jkun imiss, u l-approvazzjoni ghal din is-shubija ghandha tghaddi b'zewg terzi (2/3) tal-gvernaturi kollha;

Artikolu 8

Il-Bord jirriserva d-dritt li jirrifjuta kull applikazzjoni ghas-shubija li ma tkunx taqbel mal-ghanijiet u l-Istatut tal-Fondazzjoni;

Artikolu 9

Hekk kif jigi accettat membru fil-Fondazzjoni, l-isem ta' din il-persuna jigi inkluz f'registru mizmum ghal dan l-iskop;

Artikolu 10

Kull membru jista' jtemm is-shubija tieghu fil-Fondazzjoni billi jaghti avviz bil-miktub lill-Bord;

Artikolu 11

Il-Bord jirriserva d-dritt illi, minhabba raguni gusta, jtemm is-shubija fil-Fondazzjoni ta' kwalunkwe membru billi jaghti avviz bil-miktub lill-membru koncernat, sabiex dan jinghata l-possibilita' illi jirribatti tali azzjoni;

Artikolu 12

Il-genituri jew, fin-nuqqas, il-kuraturi tar-residenti ta' Dar il-Wens ikunu *ipso iure* membri fil-Fondazzjoni;

Bord tal-Gvernaturi

Artikolu 13

Il-Bord huwa responsabbli ghat-tmexxija tal-Fondazzjoni u ghandu l-obligu li jizgura illi:

(a) il-Policy Generali tal-Fondazzjoni qed tigi segwita u li jkun responsabbli ghall-attivitajiet, amministrazzjoni finanzjarja u ta' l-assi tal-fondazzjoni u ghall-approvazzjoni tal-budget taghha;

(b) il-patrimonju tal-Fondazzjoni jigi uttilizzat skond l-ghanijiet taghha;



(c) kwalunkwe fondi moghtija jew mislufa lill-Fondazzjoni bi skop partikolari jew specifiku u accettati mill-Fondazzjoni jigu hekk utilizzati għall-imsemmija għanijiet partikolari jew specifici;

(d) ma jkunu intitolati għall-ebda forma ta' kumpens jekk mhux biex jigu koperti xi spejjez li jkunu għamlu l-gvernaturi waqt il-qadi ta' dmirijiethom;

(e) kwalunkwe gvernatur jista' jigi rikuzat mill-posizzjoni tiegħu b'decizzjoni meħuda minn ta' lanqas zewg terzi tal-gvernaturi l-oħra;

(f) jinzammu records akkurati tal-fondi tal-Fondazzjoni. L-accounts tal-Fondazzjoni għandhom jigu certifikati minn awditur pubbliku;

Artikolu 14

Il-gvernaturi ma jkunux responsabbli għat-telf ta' xi fondi tal-Fondazzjoni, la darba tali telf jkun sar mhux minhabba traskuragini jew negligenza da parti tal-gvernatur/i in kwistjoni;

Artikolu 15

Kwalunkwe gvernatur ikollu d-dritt illi jirtira minn tali pozizzjoni, billi jagħti avviz bil-miktub ta' dan. Tali avviz għandu jkun indirizzat lil Chairperson;

Artikolu 16

Il-Bord għandu jiltaqa' fuq bazi regolari, u ta' lanqas darba kull xaharejn, f'post u hin indikati mis-segretarju/a bil-miktub lil gvernaturi kollha;

Artikolu 17

F'kas illi jkun hemm il-htiega illi jittiehed xi vot, ic-Chairperson tal-Bord għandu "casting vote", liema vot jkun jista' jintuza biss f'dawk il-kazijiet illi l-votazzjoni tispicca f'parita`;

Hatra tal-Ufficcjali

Artikolu 18

Il-kompozizzjoni tal-Bord jkun ta' sebgha (7) membri.

John Cachia



Artikolu 19

Dan il-Bord ghandu jinkludi almenu tnejn mis-segwent:

- (a) rapprezentant/a tal-persuni b'dizabilita' li jkunu qed jircevu servizz mill-Fondazzjoni, liema rapprezentant jkun maghzul minn fost il-persuni b'dizabilita' infusshom jew rapprezentant taghhom;
- (b) 2 rapprezentanti ta' l-Ghaqda Zghazagh b'Dizabilita';
- (c) 2 rapprezentanti tal-Kummissjoni Nazzjonali Persuni b'Dizabilita';
- (d) d-Direttur Ezekuttiv li jkun ex officio s-segretarju tal-bord;

F'kaz illi xi wahda minn l-Ghaqda Zghazagh B'Dizabilita' jew tal-Kummissjoni Nazzjonali Persuni b'Dizabilita' ma jappuntawx rapprezentanti taghhom fuq il-Bord, l-membri tal-Fondazzjoni ghandhom jelegu zewg persuni ohra sabiex jimlew il-vojt hekk kreat.

L-ufficcjali l-ohra tal-Bord, li ghandhom jkunu persuni b'esperjenza fil-qasam ta' kura u inklussjoni socjali ta' persuni b'dizabilita', ghandhom jkunu maghzula mill-membri;

Artikolu 20

L-ufficcjali tal-Fondazzjoni, li ma jaqghux taht is-sub-artikoli (a) sa (d) tal-Artikolu 19, ghandhom jigu eletti b'maggoranza semplici wara elezzjoni b'vot sigriet mill-membri tal-Fondazzjoni li jkunu prezenti waqt il-laqgħa generali annwali;

Artikolu 21

Ta' kull sentejn u cjoe meta jkun ghalaq it-terminu tal-hatra tal-gvernaturi tal-Bord, l-istess Bord ghandu javza lill-membri kollha fl-istess avviz kif deskritt fl-artikolu 24, illi l-Kummissjoni Elettorali qeghdha tilqa' nominazzjonijiet għall-kandidati biex jigu eletti bhafa gvernaturi fuq il-Bord. Dawn n-nominazzjonijiet ghandhom jkunu bil-miktub u kull kandidat illi jagħzel illi jitfa n-nomina tieghu għandu jkun nominat u sekondat minn zewg membri differenti tal-Fondazzjoni. In-nominazzjonijiet ghandhom jigu registrati mal-Kummissjoni Elettorali sa mhux aktar tard minn tlett ijiem qabel id-data tal-Laqgħa Generali Annwali.

Artikolu 22

Il-Kummissjoni Elettorali imsemmija fl-artikolu 21 ghandha tkun magħmula minn tlett (3) min-nies li ma ghandhomx jkunu bil-fors membri tal-Fondazzjoni. Il-Kummissjoni Elettorali ghandha tigi mahtura mill-Laqgħa Generali Annwali tas-sena ta' qabel.



Artikolu 29

Il-quorum ghall-laqgħat tal-Fondazzjoni kif ukoll tal-Bord, jkun ta' 75% tal-membri jew gvernaturi fil-kaz tal-Bord. Fil-kas illi dan il-quorum ma jintlahaqx sa hmistax (15) il-minuta mill-hin stipulat, izda jkun hemm prezenti ta' l-anqas 50% tal-membri jew gvernaturi fil-kaz tal-Bord il-laqgħa ssir;

Artikolu 30

Il-Bord jirriserva d-dritt illi jsejjah laqgħa generali straordinarja kull meta jkun hemm bzonn. Laqgħa generali straordinarja tista' tissejjah ukoll mill-membri. Biex laqgħa generali straordinarja tissejjah fuq talba tal-membri, it-talba għandha jssir bil-miktub u tinkludi r-ragunijiet għalfejn il-membri jixtiequ jsejhu tali laqgħa, u għandha tkun iffirmata minn mill-anqas 50% tal-membri kollha tal-Fondazzjoni;

Emendi

Artikolu 31

Il-Fondazzjoni zzomm id-dritt illi temenda dan l-Istatut minn zmien għall-zmien skond l-esigenzi. Tali emendi għandhom jigu approvati minn ta' l-anqas 75% tal-membri tal-Fondazzjoni li jkunu prezenti għall-laqgħa generali annwali jew waqt il-laqgħa generali straordinarja;

Rapprezentanza

Artikolu 32

Ir-rapprezentanza guridika tal-Fondazzjoni għandha tigi vestita fic-Chairperson flimkien mas-Segretarju/a;

Artikolu 33

Atti pubblici ta' kwalunkwe natura li jorbtu lill-Fondazzjoni fil-konfront ta' terzi persuni għandhom jigu ffirmati, għan-nom tal-Fondazzjoni, mic-Chairperson flimkien mas-Segretarju/a, izda dejjem wara li dawn jkunu ingħataw l-approvazzjoni bil-miktub tal-Bord;

Artikolu 34

Ic-Chairperson flimkien mas-Segretarju/a jew tezorier għandhom jkunu l-firmatarji kongunti ta' kwalunkwe cheques tal-Fondazzjoni;



Xoljiment

Artikolu 35

Il-Fondazzjoni tista' tigi xolta b'decizjoni unanima tal-membri kollha;

Artikolu 36

F'kaz illi din il-Fondazzjoni tispicca jew tigi xolta, l-fondi kollha tal-fondazzjoni ghandhom:

- a) jinghataw lil ghaqda li ma tahdimx ghal profitt li ghandha l-istess ghanijiet; u
- b) jigi zgurat servizz alternattiv ghal persuni b'dizabilita.


[Signature]

Fr. [Signature]

[Signature]

John Pachia [Signature]

Notar Pubbliku ta' Malta.



*Ueva kopja tal-migjena l-ammass me' kurtwoll ta' trasegnet
fl-offi tiegħi tat-23 ta' Marzu 2009.*

Not. J. Pachia [Signature] 23/3/2009.

Artikolu 23

F'kaz illi meta jinghalqu n-nominazzjonijiet n-numru ta' nominazzjonijiet jkun ta' sebgha (7) jew anqas allura ma jkunx hemm il-bzonn illi jsir elezzjoni u ghalhekk f'dak il-kaz dawk il-kandidati kollha illi jkunu tefghu n-nomina taghhom jkunu dikjarati eletti awtomatikament. F'kaz illi n-numru ta' kandidati jkun anqas minn sebgha (7) allura dawna jigu dikjarati eletti awtomatikament, u l-Bord il-gdid jkollu d-dritt illi jelegi permezz ta' "co-option" nies ohra minn fost il-membri tal-Fondazzjoni sabiex jintlew dawk il-postijiet vojta. L-imsemmija "co-option" tista' jsir fi kwalunkwe stadju tat-terminu tal-hatra tal-Bord u cjoe jekk u meta l-istess Bord jhoss il-bzonn.

Artikolu 24

L-ufficjali tal-Fondazzjoni jibqghu jzommu l-ufficju taghhom ghal sentejn minn meta jkunu eletti, u ghaldaqstant l-elezzjonijiet ghal hatra tal-ufficjali ghandha jsir kull sentejn;

Artikolu 25

F'kas ta' xi tibdil ta' ufficjal/i, il-persuna/i mahtura fl-ku/hom, izomm/u l-pozizzjoni sa elezzjoni li jmiss. Dawn l-ufficjali l-godda, dejjem jekk ma jaqghux taht is-sub-artikoli (a) sa (d) tal-Artikolu 19, ghandhom jigu eletti permezz ta' elezzjoni li ghandha jsir waqt laqgha generali straordinarja, li ghandha tissejjah ghal dan il-ghan;

Artikolu 26

L-ufficjali tal-Fondazzjoni ghandhom jikkonsistu f'Chairperson, Vici-Chairperson, Segretarja/u, Tezorier/a, li jigu eletti mill-membri tal-Bord stess;

Laqghat tal-Fondazzjoni

Artikolu 27

Il-Fondazzjoni ghandha tiltaqa', ta' l-anqas, darba fis-sena, f'dik li ghandha tissejjah il-Laqgha Generali Annwali. Ghal din il-laqgha, l-membri kollha, flimkien mal-Awditur tal-Fondazzjoni, ghandhom jigu avzati bil-miktub mill-anqas hmistax-il jum qabel id-data ffissata ghal din il-laqgha;

Artikolu 28

Waqt din il-Laqgha Generali Annwali l-Bord ghandu jipprezenta lill-membri r-rapporti tieghu rigwardanti s-sena ta' hidma li tkun ghaddiet, kif ukoll audited accounts tal-Fondazzjoni u affarijiet ohra skond il-htiega;

